



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۲۰/۰۱/۱۹

شیرمحمد «امینی» ستانکزی

په ټولنه کې د ځوانانو مسؤلیت

د یوې پرمختللي ټولني لپاره د ځوانانو ونډه د دې لامل گرځي، چې ټولنه به یې له هر ډول بدبختیو څخه په امن کې وي او خلک به یې هوسا ژوند په درلودو، تل به له خوښیو او نېکمرغیو څخه خوند اخلي؛ نوي نسلونه چې رالویږي، د پوهې په ګاڼه سمبال ټولني ته وړاندي کيږي او پرته له ویرې هغه څه زده کولای او دپرمختګ په لوري روان وي، لکه چې نورو هېوادونو پرمختللي قدمونه اوچت کړي او خپل هېوادونه یې دپرمختللیو او په عصري ډول یې هر څه خپل وګړو ته چمتو کړي دي او هم یې خپل هېوادونه په پښو درولي .

د هېواد اوسني ځوانان له خپل فرصتونو څخه په ګټه اخیستو دوی هم کولای شي، چې خپل هېواد له شته وو بدمرغیو خلاصی وکړي، خو د دې لپاره چې دوی یو موټي او په یوالي سره ژوند ته مخه وکړي، په خپلو کې ناسمو سیالیو په ځای له سالمو سیالیو نه کار واخلي.

ځیني ځوانان هم په ټولنه کې شته چې دنورو خدمتګارو ځوانانو په وړاندي خنډ گرځي او دبدبینوله مخې نه غواړي، چې یو ځوان دې د هېواد لپاره دخدمت جوګه شي، نو دا هغه لامل ګڼلای شو، چې په خپلو کې سره بې ځایه حسادت ترسره کوي .

دغښتلي ځوان په مقابل کې کینه ګر او ځسود وګړي تل هڅه کوي، چې دیو هڅاند ځوان پښی ووهي او ټولني ته یې یوډول ناسم او غلط انسان وروپیژني، خو په اصل کې دغه ډول کړنې د لوی جهالت په مانا دی .

که هر هغه څوک غواړي، چې دخپلو هېوادوالو د خدمتونو په وړاندي خنډ گرځي، دا په حقیقت کې هېواد او هېوادوالو سره مینه نه لري، چې د دوی لپاره سهولتونه ولوروي. داسې خلکو ته وویل شي، چې د بدبختیو له لومې ځان را خلاص او د ښو چوپړتیاو لپاره مټي راوغاړي او په اوږه له غښتلو ځوانانو سره یوځای ولس ته غوره خدمتونه ترسره کړي .

د دې لپاره پکار ده، چې هېواد او خپلي خاورې ته غوره چوپړتیاوي ترسره کړو، هم به مو هېواد کې دکار بسیاینې لړۍ روانه کړي وي او هم به مو خپلو وګړو ته خدمت او ښې آسانتیاوي برابرې کړي وي او ورسره به مو دیوالي مزې لا ټینګې کړي وي .

یو ځوان چې دګران اونېکمرغه افغانستان لپاره یوه خښته د جوړونې په موخه رډي، باید ورسره په دغه یون کې مور هم زیار وباسو، دوه خښتې کيږدو، یاده لړۍ به هغه وخت پرمختګ وکړي، چې ځوانان مو پیاوړي او غښتلي هوډ او اراده دخپل هېواد په وړاندي ولري .

ځوانان د هېواد دآبادۍ په برخه کې له نورو مخکښ په دې دي، چې دوی سره دځوان فکر او دخپلو ترلاسه کړو زده کړو له مخې ډیر مهم پلانونه او طرحې درلودونکي دي، چې دټولني سترګې همدغو ځوانانو ته دي ، نو همدا ځوانان دي ملا وتړي په رغښزو او ټولنیزو چارو کې ولس ته مشوري او په جوړونه کې دوی پراخه ونډه لر ونکي واوسي.

د هېواد په امنیت راوستو کې ځوانان کوښښ وکړي، چې ځینو ځوانانو د هېواد په وړاندي وسله پورته کړي، له بېلابېلو لارو دې راوگرځوي او دځوانۍ ستر مسولیتونو ته دې متوجي کړي .

نو پکار ده، چې هر لوستي په خپل ځان کې دځوانۍ حس پیدا کړي او له دې ځوانۍ نه پوره ګټه واخلي، څو راتلونکي نسلونه دهر یو ځوان په ښو کړنو او شهکاریو وویاري، خپلو او خپلوانو ته ورښوونکي ویاړ لاپسي د هسکو سرونو او دښو خدمتونو په وړاندي کولو اوچت او ګړندي قدمونه اخیستو سره به یې ځلانده تاریخ پرېښي وي .

پای

د پاڼو شمېره: له ۱ تر ۱

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې ښې پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولئ